

AA၊ MNDA နှင့် PSLF/TNLA ထိပ်သီးခေါင်းဆောင်များအစည်းအဝေး သဘောထားထုတ်ပြန်ကြေညာချက်

ရက်စွဲ၊ ၂၀၁၅ ခုနှစ်၊ စက်တင်ဘာလ (၁၀) ရက်

- ၁။ ရက္ခိုင့်တပ်မတော်(AA)၊ မြန်မာအမျိုးသားဒီမိုကရက်တစ်မဟာမိတ်တပ်မတော်(ကိုးကန့်တပ်မတော်)(MNDA) နှင့် ပလောင်ပြည်နယ်လွတ်မြောက်ရေးတပ်ဦး(PSLF/TNLA) မဟာမိတ်အဖွဲ့အစည်းများ၏ ထိပ်သီးခေါင်းဆောင် တို့သည် ၂၀၁၅ - ခုနှစ်၊ စက်တင်ဘာလ (၉) ရက်နေ့မှ (၁၀) ရက်နေ့အထိ (၂) ရက်တိုင်တိုင် လွတ်မြောက်နယ်မြေ တစ်နေရာ၌ မဟာမိတ်ထိပ်သီးအစည်းအဝေးကို အောင်မြင်စွာကျင်းပပြုလုပ်ခဲ့ကြပါသည်။ မဟာမိတ်ထိပ်သီး အစည်းအဝေးတွင် လက်ရှိနိုင်ငံရေး၊ စစ်ရေးကိစ္စရပ်များကို အချင်းချင်းရင်းနှီးပွင့်လင်းစွာ ဆွေးနွေးခဲ့ကြပြီး အရေးကြီး သည့်ဆုံးဖြတ်ချက်များ ချမှတ်ခဲ့ကြပါသည်။
- ၂။ မကြာမီကာလအတွင်းကျင်းပမည့် ၂၀၁၅ အထွေထွေရွေးကောက်ပွဲအား လွတ်လပ်ပြီးတရားမျှတသည့် ရွေးကောက် ပွဲတစ်ရပ်ဖြစ်စေရန် မြန်မာအစိုးရကို တိုက်တွန်းတောင်းဆိုပါသည်။ ထိုရွေးကောက်ပွဲမှ ထွက်ပေါ်လာမည့်အစိုးရသည် တိုင်းရင်းသားလူမျိုးများနှင့်ဖြစ်ပွားနေသော နိုင်ငံရေး၊ စစ်ရေးပဋိပက္ခများကို ပင်လုံကတိကဝတ်ကိုအခြေခံပြီး ကိုင်တွယ်ဖြေရှင်းရန် ကျွန်ုပ်တို့လိုလားပါသည်။
- ၃။ ကျွန်ုပ်တို့ မဟာမိတ်အဖွဲ့အစည်းသုံးဖွဲ့တို့သည် အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့်ကို အပြန်အလှန်အသိ အမှတ်ပြုပြီး နိုင်ငံရေး၊ စစ်ရေးပိုမိုပူးပေါင်းဆောင်ရွက်ရန် သဘောတူဆုံးဖြတ်ခဲ့ကြပါသည်။
- ၄။ တစ်နိုင်ငံလုံးဆိုင်ရာ အပစ်အခတ်ရပ်စဲရေးစာချုပ် NCA သည် စစ်မှန်သောပြည်တွင်းငြိမ်းချမ်းရေးဖြစ်စဉ်အတွက် အရေးကြီးသည့်စာချုပ်တစ်ရပ်ဖြစ်ပြီး ရရှိထားသည့် ထိုသဘောတူစာချုပ်ကို တိုင်းရင်းသားလက်နက်ကိုင် တော်လှန်ရေးအဖွဲ့အစည်းများအားလုံးပါဝင်ပြီး တပြိုင်နက်တည်း အတူတကွလက်မှတ်ရေးထိုးကြရန်ဟူသော လိုင်ဇာ၊ လော်စီးလာ အစည်းအဝေးများတွင် ချမှတ်ခဲ့သည့်မူအတိုင်း အခိုင်အမာရပ်တည်သွားမည်ဖြစ်ပါသည်။
- ၅။ ကိုးကန့်တပ်မတော်(MNDA) မှ တစ်ဖက်သတ်အပစ်ရပ်စဲခြင်း၊ တအာင်းအမျိုးသားလွတ်မြောက်ရေးတပ်မတော် (PSLF/TNLA) မှ စစ်ရိုက်လျှော့ချရန်ကြေညာခြင်းနှင့် မဟာမိတ်သုံးဖွဲ့ပေါင်းပြီး မြန်မာအစိုးရအား အပစ်အခတ် ရပ်စဲရေးပြုလုပ်ရန်ကမ်းလှမ်းခြင်းတို့ကိုပြုလုပ်ခဲ့သော်လည်း မြန်မာအစိုးရမှ ကျွန်ုပ်တို့တိုင်းရင်းသားဒေသများအား အပြင်းအထန်ထိုးစစ်ဆင်တိုက်ခိုက်နေသည်ကို မြန်မာပြည်ငြိမ်းချမ်းရေးဖြစ်စဉ်အား နှောင့်ယှက်ဖျက်ဆီးနေသည့် လုပ်ရပ်အဖြစ် ကျွန်ုပ်တို့မဟာမိတ်ထိပ်သီးခေါင်းဆောင်များအစည်းအဝေးက အပြင်းအထန်ကန့်ကွက်ရှုတ်ချကြောင်း ထုတ်ပြန်ကြေညာလိုက်ပါသည်။



မြန်မာအမျိုးသားဒီမိုကရက်တစ်မဟာမိတ်တပ်မတော်
ပလောင်ပြည်နယ်လွတ်မြောက်ရေးတပ်ဦး